



زلزله

ولې کېږي؟

او څنگه یې له زیان ځان وژغورو؟



سره میاشت

په هر ځای کې د هر چا لپاره

د اړیکې شمېره: ۰۷۰۶۷۵۰۱۹۹

پست بکس: ۰۰۷-۳۸-۱۰۰۲۰۸

پته: افغانستان، کابل، پېنځمه ناحیه، سیلو افشار،

د افغانی سرې میاشتی مرکزي دفتر

www.arcs.af ir@arcs.af

@arcsafghanistan



له زلزلي وروسته باید څه وکړو؟

- لومړی باید خپل ځان وگورو، چې زلزلي څو مونږ ته کوم جسمي زیان ندی رسولی؛ که مونږ روغ یو او یا سرسري تپ ولرو، نو باید د کورنی د غړو او یا نورو تپي شویو وگړو لاسنیوی وکړو او په بیره یې د درملنې مرکز ته ورسوو.
- تپي په کمپله یا بل گرم شي کې پت کړو او گرم یې وساتو.
- له نږدولو او نیمه نږدولو ودانیو باید لرې شو، ځکه کېدای شي د زلزلي بله جتکه رامنځ ته شي او نیمه نږدې ودانی به مونږ ته زیان واړوي.
- د بیا زلزلي د احتمال لپاره باید لازم چمتووالی ونیسو، ځکه ډېری وخت په زلزله پسې څو ساعته وروسته د بلي زلزلي امکان وي.
- ودانی ته له ننوتلو وړاندې باید د ودانی ارزونه وکړو؛ ترڅو ډاډه شو چې ودانی ته په ورننوتو کومه داسې نږدې برخه خو به شتون نه لري، چې زمونږ د ورننوتلو له حرکاتو ونږېږي او مونږ ته زیان واړوي. که چېرې داسې کوم څه ووینو، نو باید ودانی ته ونږدې نشو.
- کومو رسنیو ته مو چې لاسرسی شونی وي؛ باید زر تر زره یې وڅارو او د شوي زلزلي له اړولي زیان او د زیانمنو د لاسنیوي له مرستې خبر شو.
- کله چې زلزله د باران پر مهال وشي، نو باید له زلزلي وروسته له ودانیو ووځو او له ودانیو لرې ځای ته ځانونه ورسوو، ځکه شونې ده له زلزلي وروسته د زلزلي له امله نږدو ته نږدې شوي ودانی باران ونړوي.
- که مو کور یا د گاوندې کور اور اخیستی وي، نو سملاسي یې د مړ کولو هڅه وکړو، ځکه ممکن اور پراخ شي او د ژغورنې هڅې له ستونزو سره مخ کړي.
- که د گاز بوی مو تر سپرمو شي، نو باید د اور لگیت یا نورو اور اچوونکو وسیلو له روښانولو ډډه وکړو.

مصنوعي زلزله:

مصنوعي زلزله یا هارپ د راډیويي څپو پر مټ د ایونوسفیر او ځمکې لاندې کانونو د مطالعې لپاره تاسیس شوي، خو د جگړې ماهرین یې د جگړې د یوې نوې او پرمختللي وسیلې په توګه هم کاروي. د مصنوعي زلزلي طرحه له داسې یوې خیالي جگړې اخیستل شوې، چې یو لوری له لیزر، راډیويي وړانګو او مقناطیسي قوې څخه په ګټه اخیستو له مقابل لوري سره جگړه کوي. د هارپ په توسط قوي زلزلي رامنځ ته کول شوني دي. د هارپ په توسط د تولید شوي زلزلي په نښو کې دي، چې غرنی مېوه په بې ساري ډول کمېږي، حیوانات بې موجه مړه کېږي، له زلزلي وړاندې سرې ورېځې لیدل کېږي او د چاودنې دوپ غږ اورېدل کېږي. دا غیر طبیعی زلزله د ټیکنالوژۍ جگړه ده، چې د هېوادونو د چاپېریال، اوبو، هوا او طبیعت د بدلون او تخریب سبب ګرځي. اړینه ده د نړیوالو بشري پروتوکولونو له لارې یې په مشترک ډول مخه ونیول شي او استفادې ته یې یو اخلاقي او انساني چوکاټ جوړ شي؛ ترڅو نړۍ ته له ګټې پرته بل څه ونرکړي.

زلزله ولي کېږي او څنگه يې له زيان خان وژغورو؟

ډېر کله کړاوونه او پېښې الهي عذاب نه بلکې ازمېښت وي. ^{سبحانه و تعالی} الله ^{سبحانه و تعالی} وايي: "زه تاسې خامخا په يو څه وېره، لوړه او د مالونو، نفوسو او مېوو په کمښت ازمويم" (۵۵) البقره. ^{سبحانه و تعالی} الله انسانان د ايمان له درجې سره سم ازمويي. رسول الله ^{صلی الله علیه و سلم} وايي "په خلکو کې د سخت ازمېښت والا رسولان دي او بيا ورپسې هغه خلک دي، چې رسولانو ته په کړو وړو کې نېردي وي...". پر همدې بنسټ زلزله هم کله د الله ^{سبحانه و تعالی} ازمېښت وي او کله عذاب، خو د کړاوونو پر مهال د شريعت حکم دی، چې بايد زغم وشي. زلزله د ځمکې د لرزې يو داسې الهي افت دی، چې په څو ثانيو کې د مرگ ژوبلې ترڅنگ کورونه او ودانۍ هم ړنگوي. کله چې د زلزلي له امله په يوه ټولنه کې مرگ ژوبله او مالي زيان رامنځ ته شي، نو د خپرالو بنسټونو او وگړو وجيبه شي، چې د زيانمنو وگړو لاسنيوی وکړي او د زلزلي له کړاوونو يې وژغوري.

د زلزلي څرنگوالی:

هغه وگړي چې د زلزلي ترڅه تجربه لري؛ وايي له زلزلي وړاندې يې عجيب غبرونه اوريدلي، چې تر ډېره په سپکو لرزو يا ټکانونو بدلېږي. د څيړنو له مخې له لومړنيو سپکو ټکانونو وروسته د زلزلي اصلي څپه وي، چې له څو ثانيو ترڅو دقيقو اوږدېږي او په پای کې له لومړنيو څپو لږ سپک ټکانونه وي. ډېر کله له لومړۍ زلزلي وروسته بيا بيا د زلزلو شديد ټکانونه رامنځ ته کېږي، چې څرگنده بېلگه يې زمونږ په هېواد کې د ۱۴۴۵ سپوږميز کال د ربيع الاول پر ۲۲مه په هرات ولايت کې زلزله وه، چې له لومړۍ زلزلي وروسته په نورو ورځو کې بيا بيا ټکانونه هم پراخ زيانونه ولرول.

د زلزلي د رامنځ ته کېدو لاملونه:

هر کال په نړۍ کې سلگونه زلزلي پېښېږي، چې په منځنۍ توگه په هره دقيقه کې يوه يا دوه زلزلي د ځمکې خاورينه گره لرزوي. زلزلي يوازې په وچه کې نه، بلکې په سمندرونو کې هم رامنځ ته کېږي. پوهانو په وروستيو ۲ پېړيو کې د زلزلي د رامنځ ته کېدو په اړه ډېر معلومات ترلاسه کړي، خو تر اوسه واحدې نظريې ته ندي رسيدلي. ددې نظريو په رڼا کې ويلی شو، چې زلزلي په ځمکه کې د داخلي محرکه قواو په شتون کې د لويو چاودنو له امله رامنځ ته کېږي، خو د رامنځ ته کېدو سبب يې د الله ^{سبحانه و تعالی} له لوري د انسانانو وېرول دي؛ ترڅو د شريعت پر سمه لاره روان واوسي او له نواهيو ځانونه وساتي.

د زلزلي مرکز او څپې:

هره زلزله يو مرکز لري، چې له دې مرکز د زلزلي څپې او موجونه هر لوري ته خپرېږي. لکه څنگه چې مونږ د اوبو ډنډ ته يوه تيره وغورځوو، نو څومره چې څپې د تيرې له ځايه لرې کېږي په هماغه کچه يې شدت او سرعت کمېږي. د زلزلي څپې او موجونه همدا ډول دي؛ څومره چې د زلزلي څپه له مرکز لرې کېږي په هماغه کچه يې شدت او زيانونه کمېږي. د زلزلي مرکز د ځمکې په ژوروالي کې له ۱ څخه تر ۸۰۰ کېلو مترو پورې وي. که چېرې د زلزلي مرکز له خلکو

د دې سيمې لاندې وي، نو پراخ ځاني او مالي زيانونه به رامنځ ته کړي. دغه ډول زلزلو د هېواد په بدخشان، تخار، هرات، کابل، ننگرهار او غزني ولايتونو کې په تېر کې زيات زيانونه لږولي. د زلزلي د څپو چټکتيا په ځمکه کې په میده خاوره کې ۲.۵ کېلو متره او په شگو او جغل کې په يوه ثانيه کې ۱.۵ کېلو مترو ته رسېږي.

د زلزلي وړاندوينه:

که څه هم تراوسه څيړنو نده جوته کړې، چې له زلزلي وړاندې په يقيني توگه کوم څه پېښېږي، چې مونږ يې د زلزلي د راتگ وړاندوينه وپولو؛ خو ځينو تجربو بنسټ ودي، چې له زلزلي وړاندې څاروي، خزنه او مرغان ځانگړي غير گونونه بڼي، نارامه حرکتونه ترسره کوي او د تېښتې هڅه کوي. خو تراوسه انسان په دې نه دی توانېدلی، چې وپوهېږي د کومې وړاندوينې پر مټ کله او چېرته زلزله رامنځ ته کېږي.

په افغانستان کې زلزلي:

افغانستان د ځمکې د گړې له هغو زلزله لرونکو سيمو دی، چې د مېترانې په کمربند کې پروت دی. دا کمربند له پرتگاله پيل کېږي؛ د مېترانې له حوزې، تورې بحيرې، منځنۍ اسيا او هماليا تېرېږي او تر انډونيزيا غځېدلی. د ځمکې په گره کې له ټولو رامنځ ته کېدونکو زلزلو په ۱۰۰ کې ۱۷ يې په همدې کمربند پورې اړه لري. په افغانستان کې هم د نړۍ د نورو برخو په څېر له ډېر پخوا زلزلي منځ ته راغلي، خو لومړني مستند اسناد يې د ډاير پاچا يادښتونه دي، چې په کې په ۱۵۰۵ زېږديز کال کې په کابل کې د يوې زلزلي له امله د ډېرو وگړو د مړينې او کورونو د ړنگېدو يادونه شوې. له هغې راپدېخوا په لسگونو لويې او کوچنۍ زلزلي رامنځ ته شوي، چې زرگونه وگړي يې شهيدان کړي او لسگونه زره کورونه يې نړولي. وروستۍ لويه زلزله په هرات ولايت کې د ۱۴۴۵ د ربيع الاول پر ۲۲مه وه، چې له ۱۰۰۰ پورته هېوادوال يې شهيدان او تېيان کړل او له ۱۰۰۰۰ څخه زيات کورونه يې ونړول.



له زلزلي وړاندې بايد څه وکړو؟

- ددې لپاره چې د زلزلي پر مهال مونږ ته ځاني او مالي زيان پېښ نشي، نو له هر څه لومړی لازمه ده هغه ودانۍ چې مونږ په کې هستوگنه کوو د ودانيو د چارو له ټاکلو شرايطو سره برابره جوړه شي.
- د الماريو پر سر له ډېرو شيانو په ځانگړې توگه د ښېښه يي لوښو له کېښودلو بايد ډډه وشي.
- ماشومانو او تنکيو ځوانانو ته په کور او ښوونځيو کې له زلزلي د ځان ساتلو لارښوونې او تربيت ورکړل شي.

د زلزلي پر مهال بايد څه وکړو؟

- کله چې زلزله شي، نو بايد خپل حواس او زغم له لاسه ورنکړو، دارام اوسېدلو هڅه وکړو، د کور غړو ته ډاډ ورکړو او که د کورنۍ کوم غړي ته مو ستونزه رامنځ ته شي، نو په بېرته يې مرسته وکړو.
- بايد کوبښنې وکړو له ودانۍ ځان او د کورنۍ غړي انگر او يا کوڅې ته وباسو؛ ترڅو د ودانۍ د چټ د نړيدو، د ديوالونو د راپرېوتو، د برېښنا د مزو د شارتي له زيان او له پاسه د توکو د رالوېدو له امله زيانمن نشو.
- د زلزلي پر وخت بايد د اور د لگولو هڅه ونکړو.
- د بدن د نورو غړو په پرته بايد د سر ساتنې ته لومړيتوب ورکړو؛ کم تر کمه په بېرته پرې د خپلو لاسونو څنگلې پاس ونيسو.
- که چېرې د زلزلي پر مهال په موټر کې سفر کوو، نو بايد د زلزلي د جټکو تر پای ته رسيدو پورې موټر ودروو او که د کوم پل لاندې واوسو، نو بايد په بېرته له پل لرې شو.
- بايد د زلزلي پر مهال پر برېښنا له گره څېدونکو (چلېدونکو) توکو گټه وانخلو، ځکه شونې ده برېښنا پرې شي او مونږ خوندي ځای ته د ځان له رسولو بې برخې شو.
- د زلزلي پر مهال د مېز لاندې پټ شو او که مېز به زلزله کې وخوځېد، نو پښې يې ټينگې ونيسو.
- که استوگنيزه مېنه کې يو؛ د زلزلي پر مهال دباندي يا لاندې په پوريو کې منډه نه کړو، ځکه ممکن د لوېدو يا غورځېدلو پر مهال ټپي شو.
- پخلنځی د زلزلي پر مهال ډېر خطرناک ځای وي؛ بايد ترې لرې شو.
- د زلزلي پر وخت بايد برېښنا پرې کړو او د گاز او اوبو نلونه بند کړو، ځکه د گاز او برېښنا له امله د اور لگېدو وېره وي، چې د زياتو مالي او ځاني تلفاتو وېره هم ورسره مله وي.

